



HAŻ-ŻABBAR
Citta` Hompesch

Minuti tal-439 laqgħa tal-Kunsill li saret nhar it-Tnejn, 29 ta' Settembru, 2014

Il-laqgħa bdiet fis-6.45 ta' filgħaxija b'talba. Is-Sindku, is-Sur Marc Vella Bonnici, ppresieda l-laqgħa.

Item 1 – Attendenza u Apologiji

Preżenti kienu s-Sindku s-Sur Marc Vella Bonnici, il-Viċi-Sindku s-Sur Domenic Agius u l-Kunsillieri s-Sur Joseph Buttigieg, is-Sur John J Pace, is-Sur Brian Spiteri, is-Sur Joseph Agius (is-Sway), is-Sur Joseph Bonnici, is-Sur Joseph Agius, s-Sur Joseph Vella u s-Sinjura Anna Calleja.

Is-Sur Mark Grech daħal għal-laqgħa fis-7.05 ta' filgħaxija.

Preżenti għal-laqgħa kienet ukoll l-Ambaxxatriċi Lokali għaž-Żgħażaġh is-Sinjinorina Katrin Busuttil.

Item 2 – Approvazzjoni tal-Minuti

Fuq proposta tas-Sinjura Anna Calleja li għet issekondata mill-Viċi-Sindku, il-Kunsill qabel unanimament li ssir korrezzjoni fit-tielet paragrafu ta' paġna 174, u minflok il-kliem "Is-Sinjura Anna Calleja qalet li kienet irċeviet ilmenti li quddiem ir-residenzi numru 35, 35A u 35B fi Triq il-Kunvent kien qed iżomm ħafna ilma tax-xita" jitniżżel il-kliem "Is-Sinjura Anna Calleja qalet li kienet irċeviet ilmenti li quddiem ir-residenzi numru 35, 35A u 35B fi Triq Felice kien qed iżomm ħafna ilma tax-xita"

Il-minuti tal-438 laqgħa li saret nhar it-Tnejn, 1 ta' Settembru, 2014 ġew unanimament approvati kif emendati fuq proposta tas-Sur Joseph Agius li għet issekondata mill-Viċi-Sindku.

Item 3 - Punti li jhorgu mill-Minuti

Is-Sur Joseph Buttigieg staqsa jekk kienx iltaqa' l-Kumitat ta' Evalwazzjoni tal-Offerti sottomessi għal xogħol ta' manutenzjoni fi Triq Has-Sajjied. Is-Sindku qal illi l-Bord kien diġa' ltaqa' u ser jerga' jiltaqa' biex jagħmel l-konkluzjonijiet tiegħu.

Is-Segretarju Eżekuttiv qal illi l-*Interviewing Board* ma kienx għamel l-intervisti lill-applikanti li kienu qed jirreġistraw taht *Part 2* mal-Korporazzjoni għax-Xogħol u t-

Tahriġ peress illi żewġ persuni kienu applikaw u filwaqt li persuna m'attenditx għall-intervista, persuna oħra ma kelliex il-kwalifiki mehtieġa. Fil-konkluzzjoni tiegħu l-Bord irrakomanda illi l-proċess tal-ghazla ser jitkompla billi l-Korporazzjoni ghax-Xogħol u t-Tahriġ tintalab tibgħat lista ta' persuni li qed jirregistraw taħt *Part 3* u li huma elegibbli għal din il-vakanza.

Fis-7.05 ta' filghaxija is-Sur Mark Grech daħal għal-laqgħa.

Is-Sindku talab sabiex l-ilmenti li jiġu mressqa mill-Kunsilliera jiġu rreġistrati fil-*front office* u mhux jingħataw direttament lill-haddiem tal-IPSL. B'hekk il-Kunsill ikun jista' jevalwa l-ilmenti li rċieva u jkun jista' jhejji bl-aħjar mod pjan ta' xogħol għaž-żmien li ġej.

Is-Sur Joseph Agius issekonda l-proposta tas-Sindku u l-Kunsill qabel unanimament li l-ilmenti jiġu ndirizzati b'dan il-mod.

Is-Sur Brian Spiteri staqsa jekk il-Kunsill kienx għamel talba mal-kumpanija IPSL sabiex jingħata aktar haddiema. Is-Sindku qal illi l-Kunsill kien qed jitlob sabiex jingiebu aktar haddiema tal-kumpanija IPSL imma kien ġie nfurmat illi ma kienx hemm haddiema disponibbli.

Il-Viċi-Sindku talab sabiex issir talba uffiċjali lill-Ministeru għat-Trasport u Infrastruttura sabiex jiġu assenjati haddiema tal-*Public Works* mal-Kunsill.

Is-Sindku nforma lill-Kunsill illi l-Korporazzjoni ghax-Xogħol u t-Tahriġ kienet infurmat lill-Kunsill illi s-Sur Dylan McKay kien ser jibda jahdem bhala *handyman* mal-Kunsill taħt l-iskema *Community Work Scheme*.

Is-Sur Joseph Agius talab sabiex tiġi rrangata l-*crash barrier* li hemm mal-hajt tal-iskola fi Triq Tumas Dingli.

Is-Sur Joseph Buttigieg staqsa jekk il-Kunsill jistax jagħmel talba għal aktar haddiema assenjati mill-Korporazzjoni ghax-Xogħol u t-Tahriġ peress illi s-Sinjorina Maria Sammut li kienet qed tagħmel xogħol ta' *clerk* mal-Kunsill taħt l-iskema *Community Work Scheme* kienet ser tieqaf.

Is-Sindku qal illi diġa kien kellem lic-*Chairman* tal-Korporazzjoni ghax-Xogħol u t-Tahriġ u talbu li jintbghatu aktar haddiema.

Item 4 – Korrispondenza

Inqrat ittra mibghuta lis-Sindku mill-avukati Dr Michaela Muscat u Dr Alistair Facciol flimkien ma' petizzjoni mibghuta mir-residenti ta' Triq Tumas Dingli fejn talbu lill-

Kunsill isib soluzzjoni għall-kwantita ta' ilma tax-xita, li waqt u wara kull maltempata, qiegħed jikkawża sitwazzjoni ta' għargħar.

Fuq proposta tas-Sur Joseph Agius li għet issekondata mill-Viċi-Sindku, il-Kunsill qabel unanimament li ssir applikazzjoni bħala talba għal permess minn Transport Malta sabiex isiru *road humps* fi Triq Tumas Dingli kantuniera ma' Triq is-Santwarju. Dan sabiex jonqos l-ilma tax-xita li qiegħed jidhol minn Triq is-Santwarju għal Triq Tumas Dingli.

Inqrat korrispondenza mibgħuta mis-Sinjura Therese Piscopo mill-*Primary Health Care* fejn talbet sabiex issir laqgħa mal-Kunsill sabiex jiġi diskuss rikostruzzjoni tal-Berġa f'Haż-Żabbar.

Inqrat korrispondenza mibgħuta mis-Sur John Fenech *Chairman* tan-NASom fejn filwaqt li rringrazzja lill-Kunsill għas-shubija mas-NASom, talab li jiltaqa' ma' rappreżentanti tal-Kunsill.

Is-Sur Joseph Bonnici qal illi waqt laqgħa li kellu flimkien mas-Sindku u mal-uffiċjali tan-NASom is-Sinjuri John Fenech u George Sinagra, ġie propost li tintbghat ittra mill-Kunsill sabiex il-MEPA tesieġi dwar l-operat tal-funderija Hompesch Steel u l-inkonvenjenzi li qed jinholqu riżultat tat-thaddim ta' dan l-impjant.

Is-Sur Joseph Vella qal illi skont informazzjoni li għandu kienu ser jittiehdu miżuri fil-funderija Hompesch Steel sabiex jnaqqsu l-hsejjes tal-funderija.

Is-Segretarju Eżekuttiv ressaq korrispondenza dwar talba għal hinijiet imnaqqsa ta' xogħol (*reduced hours*) li saret mill-impjegata tal-Kunsill is-Sinjorina MaryRose Caruana. Fuq proposta tas-Sinjura Anna Calleja li għet issekondata mis-Joseph Agius (is-Sway), il-Kunsill qabel unanimament li t-talba tal-impjegata biex taħdem hinijiet mnaqqsa tiġi aċċettata.

Item 5 – Skeda tal-Pagamenti

Fuq proposta tal-Viċi-Sindku li għet issekondata mis-Sur Mark Grech, il-Kunsill approva unanimament l-iskeda ta' pagamenti għall-perjodu ta' bejn l-1 ta' Settembru 2014 u d-29 ta' Settembru 2014 li kienet tammonta għal €57,766.56.

Fuq proposta tas-Sindku li għet issekondata mill-Viċi-Sindku, il-Kunsill approva unanimament il-*petty cash expenditure* għax-xahar ta' Lulju 2014 li kien jammonta għal €2.25 u l-*petty cash expenditure* għax-xahar t'Awwissu 2014 li kien jammonta għal €19.04.

Is-Sur Joseph Buttigieg qal illi kien talab sabiex isir żbir tas-siġar fi Triq il-Kunsill tal-Ewropa peress illi kienu ta' periklu għas-sewwieqa imma sa llum is-siġar kienu għadhom ma nżabrux mill-*Environmental Landscapes Consortium Ltd.*

Item 6 – Rapporti tal-Udituri u Ittra ta' Direzzjoni

Is-Segretarju Eżekuttiv ressaq quddiem il-Kunsill ir-Rapport tal-Awditur għas-sena finanzjarja li għalqet fil-31 ta' Diċembru 2013 flimkien mal-Ittra ta' Direzzjoni u kopja tat-tweġiba għall-punti mqajma f'din l-ittra. Kopja ta' dawn id-dokumenti nġat lill kull membru tal-Kunsill. Fuq proposta tas-Sindku li għet issekondata mis-Sur Brian Spiteri, il-Kunsill approva unanimament ir-risposta għall-*Management Letter*.

Item 7 - Aġġudikazzjoni ta' offerti

Ġbir ta' Skart Domestiku (ZLC 1/2014)

Is-Sindku qal illi mill-erbgha offerti mitfugha għall-Ġbir ta' Skart Domestiku kien hemm tlieta li skont il-kundizzjonijiet u r-rekwiżiti tal-kuntratt għandhom jiġu skwalifikati. Dawn il-kuntratturi huma s-Sur David Grech li kellu l-garanzija bankarja (*bid bond*) b'data ta' għeluq anqas milli mitlub għalkemm wara gēddidha għaž-żmien mitlub. Offerent iehor, is-Sur Nicholas Casha, ta kopja ta' dokumenti ta' vetturi ta' ġbir ta' skart mhux kif stipulat fid-dokument (EURO 4) pero niżżel li jekk jintgħažel huwa kien ser jixtri żewġ vetturi Euro 4/Euro 5. Il-kumpanija *WM Environmental Limited* issottomettiet kopji ta' dokumenti mahruġa mill-MEPA pero wahda biss kienet iffirmata, l-kopji l-oħra ma kienx fihom firma. Is-Sinjuri David Grech, Nicholas Casha u l-Kumpanija *WM Environmental Ltd* issottomettew tag mahruġa mil-MEPA pero ma sottomettux l-ittra li normalment toħroġ ma' din it-tag. Is-Sindku ssuġġerixxa li ma tiġi aċċettata l-ebda offerta għall-ġbir ta' skart domestiku u tinhareġ sejha ġdida peress illi bejn l-offerta valida u l-orħos offerta kien hemm differenza ta' €106.55 kuljum.

Is-Sur Joseph Buttigieg staqsa fuq liema baži ma kienetx ser tiġi aċċettata l-ebda offerta peress illi l-offerta tas-Sur Mifsud kienet valida.

Is-Sindku qal illi l-Kunsill jista' jirrifjuta kull offerta anke l-aktar wahda vantaġġuza.

Fuq proposta tas-Sindku li għet issekondata mis-Sur Joseph Bonnici, il-Kunsill qabel unanimament li ma tiġi aċċettata l-ebda offerta u li tinhareġ sejha ġdida għall-offerti u li tingħata kopja b'xejn lill-offerenti li ssottomettew l-offerta tagħhom.

Is-Sur Brian Spiteri staqsa jekk b'din id-deċiżjoni il-Kunsill kienx ser ikollu jirrifjuta l-offerti għal Ġbir ta' Skart Domestiku jekk ikunu jammontaw għal aktar minn €330 kuljum. Fuq proposta tas-Sindku li għet issekondata mis-Sur Joseph Bonnici, il-Kunsill qabel unanimament li fis-sejha l-ġdida għandu jiġi stipulat li jridu jintużaw żewġ trakkijiet tal-*scammel* u sitt haddiema biex is-servizz ikun wiehed effettiv.

Kostruzzjoni ta' *underground bring in-site* fi Triq il-Pellegrinaġġ tar-Roti. (ZLC 2/2014)

Fuq proposta tas-Sindku li għet issekondata mis-Sur Joseph Buttigieg, il-Kunsill qabel unanimament li ma jkomplix bil-proġett ta' kostruzzjoni ta' *underground bring in-site* fi Triq il-Pellegrinaġġ tar-Roti.

Resurfacing ta' Triq Has-Sajjed (ZLC 3/2014)

Is-Sindku qal illi l-Kumitat ta' Evalwazzjoni tal-Offerti għall-proġetti ko-finanzjati mill-Unjoni Ewropea għall-proġett ta' Has-Sajjed kien ser jiltaqa' fil-ġranet li ġejjin.

Item 8 - Il-Venda u t-Trasport Pubbliku fi Triq is-Santwarju

Is-Sur Joseph Buttigieg qal illi kien infurmat mill-Onorevoli Joe Mizzi, Ministru għat-Trasport u Infrastruttura li kienet qed diskussa l-possibilità li l-venda terġa' tibda tintuża.

Is-Sindku ressaq quddiem il-Kunsill tliet proposti għall-*bus stop* li hemm fi Triq is-Santwarju fil-viċinanzi ta' Triq Felice. Is-Sindku semma l-possibilità li jitnehhew xi *parking bays* sabiex meta tiegħaf il-karozza tal-linja fuq il-*bus stop* ma jinholoqx konġezzjoni tat-traffiku. Alternattiva oħra tkun li *bus stop* jitressaq fil-viċinanzi tal-hanut *Cellphone*. It-tielet *option* tkun li *bus stop* jitressaq fil-viċinanzi tal-Monument tal-ex President Agatha Barbara.

Is-Sur Mark Grech qal illi t-tielet *option* ma kienetx Prattika peress illi kienet ser titwal id-distanza għall-*bus stop*, speċjalment għar-residenti li jkunu ġejjin mill-area tal-Hofra.

Is-Sur Joseph Agius (Is-Sway) issuggerixxa li li *bus stop* jitressaq fil-viċinanzi tal-hanut *Cellphone*.

Is-Sur Mark Grech ippropona li l-Kunsill jistenna r-riforma tat-trasport mill-Ministeru għat-Trasport u Infrastruttura qabel ma tittiehed deċiżjoni finali. Is-Sindku ssekonda l-proposta tas-Sur Grech u l-Kunsill qabel unanimament li jistenna l-esitu tar-riforma.

Fuq proposta tas-Sindku li giet issekondata mis-Sur John J Pace, il-Kunsill qabel unanimament li tintbghat ittra ta' ringrazzjament lill-Onorevoli Joe Mizzi talli baġat haddiema sabiex jghinu fit-tindif matul il-ġranet tal-festa.

Item 9 - Komunikazzjoni mis-Sindku u Kunsillieri

Is-Sindku ppropona li jibdew isiru laqgħat mal-pubbliku sabiex jigu mressqa l-proposti tal-Kunsill u l-pubbliku jkun jista' jagħti l-opinjoni tiegħu. Is-Sindku qal illi dawn il-laqgħat għandhom isiru għal kull zona ta' Haż-Żabbar u jintużaw każini, swali tal-Kappillan jew jinkrew it-tined. Is-Sindku qal ukoll li għandhom jintbghatu inviti b'messaggj informattiv lir-residenti sabiex dawn jkunu jafu x'ser jiġi diskuss matul il-laqgħa.

L-Ambaxxatrici Lokali taż-Żgħażaġh is-Sinjorina Katrin Busuttil qalet li kienet lesta li toffri l-għajjn tagħha sabiex tintuża s-sala li hemm fiċ-Ċentu Nazzareth f'Misraħ Qalbiena Maltin.

Is-Sur Joseph Bonnici talab sabiex meta jkunu ser isiru l-laqgħat mal-pubbliku jigu mxandru avvizi fuq il-mezzi tar-radju u fil-Knisja.

Is-Sur Joseph Vella ssekonda l-proposta tas-Sindku u l-Kunsill qabel unanimament li jiġu organizzati dawn il-laqgħat informattivi mar-residenti.

Is-Sindku qal illi kellu laqgħa mal-Kunsill Studenti Universitarji fejn għet diskussa l-possibilità li jsir proġett ta' tisbiih fil-Masgħar taż-Żebbuġ fi Triq il-Kunsill tal-Ewropa. Dan ix-xogħol ser isir flimkien mal-Università ta' Malta u l-Ministeru għall-Iżvilupp Sostenibbli, l-Ambjent u Tibdil fil-Klima u ser ikun jikkonsisti f'tindif, żbir, thawwil ta' sigar, bini ta' hitan tas-sejjeħ u xogħol ieħor ta' manutenzjoni. Is-Sindku qal illi dan il-proġett ser jipprova jsir bħala *Public Private Partnership*. Fuq proposta tas-Sindku li għet issekondata mis-Sur Vella, il-Kunsill qabel unanimament mal-kunċett ta' dan il-proġett.

Is-Sinjura Anna Calleja ssuġġeriet sabiex il-Kunsill jiltaq` wkoll mas-Sinjura Mariangela Schembri Meli Eo li hija responsabbli mill-*Early Years* fid-Dipartiment tal-Edukazzjoni li għandha proposti għall-proġett tal-masgħar għat-tfal tal-iskejjel biex dawn jkunu jistgħu jagħmlu esperjenzi f'ambjent naturali.

Is-Sur Joseph Bonnici ppropona sabiex fis-Sotto-kumitat għall-Ambjent / Restawr u Żvilupp Sostenibbli jidhol bħala membru is-Sur Daniel Tabone minflok is-Sur Alfred Pace.

Is-Sindku ssekonda l-proposta tas-Sur Joseph Bonnici u l-Kunsill qabel unanimament li s-Sur Daniel Tabone jinhatar bħala membru ta' dan is-Sotto-kumitat.

Is-Sinjura Anna Calleja ressqet għall-approvazzjoni tal-Kunsill persuni godda sabiex iservu bħala membri fis-Sotto-kumitat għall-Familja, Tfal u l-Promozzjoni tal-Ugwaljanza. Dawn il-persuni huma s-Sinjuri Daniela Pulis u Annmarie Schembri.

Is-Sindku ssekonda l-proposta tas-Sinjura Anna Calleja u l-Kunsill qabel unanimament li dawn il-persuni jservu bħala membri f'dan is-Sotto-kumitat.

Is-Sur Joseph Agius ressaq għall-approvazzjoni tal-Kunsill lista ta' persuni sabiex iservu bħala membri fis-Sotto-kumitat għall-Persuni b'Diżabilità u Inkluzjoni Soċjali. Dawn il-persuni huma s-Sinjuri Pauline Farrugia, Alfred Portelli, Noel Aquilina u Lawrence JM Galea.

Is-Sindku ssekonda l-proposta tas-Sur Joseph Agius u l-Kunsill qabel unanimament li dawn il-persuni jservu bħala membri f'dan is-Sotto-kumitat.

Is-Sur Joseph Vella ressaq għall-approvazzjoni tal-Kunsill lista ta' persuni sabiex iservu bħala membri fis-Sotto-kumitat għar-Relazzjonijiet Internazzjonali u Fondi Ewropej. Dawn il-persuni huma s-Sinjuri Joseph Vella, Anthony Farrugia, Joseph Bonnici, Stephen Farrugia u Maria Camilleri.

Is-Sindku ssekonda l-proposta tas-Sur Joseph Vella u l-Kunsill qabel unanimament li dawn il-persuni jservu bħala membri f'dan is-Sotto-kumitat.

Is-Sur Joseph Vella ressaq għall-approvazzjoni tal-Kunsill lista ta' persuni sabiex iservu bħala membri fis-Sotto-kumitat Attivitàjiet Kulturali u Sportivi. Dawn il-persuni huma s-Sinjuri JJ Aquilina, James Borg, Luke Dimech u Raymond Vassallo.

Is-Sindku ssekonda l-proposta tas-Sur Joseph Vella u l-Kunsill qabel unanimament li dawn il-persuni jservu bħala membri f'dan is-Sotto-kumitat.

Dwar l-invoices imressqa quddiem il-Kunsill mis-Sindku relatati mal-attività *The Malta International Food Festival*, il-Kunsill fuq proposta tas-Sindku li giet issekondata mis-Sur Brian Spiteri il-Kunsill iddeċieda kif ġej : Il-hlas mitlub mingħand is-Sinjuri Leslie Micallef u Thomas Spagnol li jammonta għal €80 lil kull persuna ma jsirx, peress illi l-Kunsill qatt ma kien infurmat dwar dan is-servizz. Il-hlas mitlub mingħand Renato Micallef li jammonta għal €200 għandu isir. Il-hlas mitlub mingħand il-proprjetarju tal-hanut Fotoline li jammonta għal €640 għandu jithallas.

Dwar l-attivitàjiet tal-Karnival li saru aktar kmieni din is-sena il-Kunsill fuq proposta tas-Sur John J Pace li giet issekondata mis-Sur Joseph Agius iddeċieda kif ġej : Il-hlas mitlub mingħand il-Pulizija li jammonta għal €131.04 u mingħand *Gordon Express Entertainment* li jammonta għal €132.00 jithallsu.

Dwar il-hlas mitlub mingħand *Pitty Rent-A-Car* li jammonta għal €141.60 għat-trasport provdut għad-delegazzjoni Ċiniża, l-ammont mitlub mingħand Grezzju Azzopardi li jammonta għal €20 u l-ammont mitlub mis-Sur David Grech li jammonta għal €1,800 għal xogħol ta' tindif, il-Kunsill fuq proposta tas-Sindku li giet issekondata mis-Sur John J Pace qabel unanimament li għandhom jithallsu.

Dwar il-hlas mitlub mil-*Cleansing Directorate* li jammonta għal €600 għat-tindif ta' materjal fi Triq iċ-Ċawlsli, l-ammont mitlub mill-kumpanija *TCTC* li jammonta għal €118.83 sabiex jitqassmu *leaflets* għall-IKIDS u l-ammont mitlub mis-Santwarju Madonna tal-Grazzja Paroċċa Haż-Żabbar li jammonta għal €100 għall-użu tas-sala għall-attività ta' l-*aerobics*, fuq proposta tas-Sindku li giet issekondata mis-Sur Joseph Bonnici, il-Kunsill qabel unanimament li dan il-hlas ma jsirx peress illi l-Kunsill ma kienx infurmat dwarhom.

Is-Sur John J Pace staqsa f'hiex waslet l-applikazzjoni tal-Iskema dwar Inizjattivi Sportivi fil-Lokalitajiet peress illi kien avviċinat mis-Sur Robert Buhagiar rigward l-klussijiet tal-*aerobics*.

Is-Sindku qal li l-Kunsill kien qed jistenna li l-applikazzjoni tiġi proċessata u li jingħata risposta mid-Dipartiment għall-Gvern Lokali.

Fuq proposta tas-Sindku li giet issekondata mis-Sur Joseph Vella, il-Kunsill qabel unanimament li jorganizza l-klussijiet tal-*aerobics* matul ix-xahar t' Ottubru, 2014 peress illi wara dan il-perjodu l-Kunsill għandu jkun jaf jekk l-applikazzjoni tiegħu tkunx giet milqugħa.

Fid-9.15 ta' filghaxija is-Sur Joseph Bonnici talab li jkun skużat.

Is-Sur Joseph Buttigieg talab sabiex il-funtana tal-Għajn tal-Bhejjem tintela bl-ilma.

Is-Sindku qal illi l-Kunsill kien ser jissottometti applikazzjoni għal servizz ġdid tal-ilma fil-funtana tal-Għajn tal-Bhejjem.

Is-Sur Joseph Buttigieg talab li tiġi rrangata bankina fi Triq il-Vittorja kantuniera ma' Triq Labour.

Is-Sur Joseph Buttigieg talab ukoll sabiex jiġi ftejjem minflok il-*cactus* li hemm fi-*central strip* ta' Misraħ tal-Madonna Medjatriċi.

Is-Sur John J Pace talab sabiex issir tisqija fir-*roundabout* li saret riċentament fil-viċinanzi ta' Triq Bormla.

Is-Sur Joseph Buttigieg talab sabiex issir *zebra crossing* fi Triq il-Kunvent fil-viċinanzi ta' Triq San Lawrenz.

Is-Sinjura Anna Calleja talbet sabiex isir *patching* fi Triq il-Qalb Imqaddsa bejn Triq Lia u Triq l-iskola.

Is-Sur Joseph Vella talab sabiex isiru *parking bays* fi Triq Agatha Barbara.

Il-laqgħa spicċat fl-9.20 ta' filghaxija.

Duncan Busuttil
Segretarju Eżekuttiv

Dawn il-minuti ġew approvati fl-440 laqgħa li saret nhar it-Tnejn, 20 t' Ottubru, 2014.

Marc Vella Bonnici
Sindku